

PIETRO PAOLO AGIUS (52)

(1.11.1866-18.3.1935)



minn Prof. RAY MANGION



Dr Pietro Paolo Agius f'ritratt rari li qiegħed jidher esklussivament u għall-ewwel darba. L-awtur u/jew ir-redazzjoni ta' It-Torċa jesigū l-copyright tal-użu ta' dan ir-ritratt (fl-istampa mitbugħa jew on-line) li għalkemm kien pubblikat qabel fil-group photo tal-Kumitat tal-Unione Pro Patria et Religio, qatt ma kien identifikat bħala dak ta' Dr Pietro Paolo Agius (c) Professur Raymond Mangion.

Pietro Paolo twieled f'Haż-Zebbuġ, iben Dr Pietro Paolo Agius M.D. u Maria Concetta Busuttil, li kienu mill-istess raħal. Huwa tgħammed mill-Arcipresbiteru Dun Pi-

etru Bartolo fil-Knisja Parrokkjali ta' San Filep l-għada 2 ta' Novembru 1866, u ngħata l-ismijiet ta' 'Paulus, Lauretus, Alphredus, Franciscus, Omnisantus, Philippus, Joseph'.

Huwa daħal fil-Kulleġġ tal-Ġizwiti f'Għawdex fl-1879 u kien matrikulat sitt snin wara tant li attenda l-Kors Triennali fil-Fakultà tal-Arti u tax-Xjenza fl-Alma Mater fl-1885.

Huwa għadda tajjeb ferm mill-eżamijiet annwali tal-Kunsill Speċjali tal-Fakultà. Huwa kien konferit il-Baċellerat fl-Arti (B.A.) u ssokta bit-taħriġ fis-snin skola- lastiċi 1888-1890 meta huwa

segwa kors regolari fil-Farmacija u fil-Medicina u kiseb id-Dottorat fiż-żewġ suġġetti (M.D.) fit-2 ta' Awwissu 1892.

Pietro Paolo laħaq tabib ftit aktar minn sentejn wara li miet missieru u kien mhux biss diġà mliehem u mikrub biżżejjed biex jissokta bil-kbir fuq il-linji paterni sew akkademici sew professjonali iżda mar oltre għaliex ħareġ għonqu fil-kwistjonijiet jaħarqu bejn ir-rappreżentanti Maltin u l-ħakkiema li predominaw f'Malta partikularment fi żmien il-Kostituzzjoni Knutsford (1887) fl-aħħar kwart tas-seklu dsatax.

Dr Agius qagħad lura milli jikkandida fis-seba' elezzjonijiet ġenerali li tnedu,



IL-Kumitat tal-Unione Pro Patria et Religio magħmul minn membri tal-partiti politiċi Maltin kollha, taht it-tmexxija ta' Sigismondo Savona (fuq quddiem nett fin-nofs) u mwaqqfa mill-Isqof Pietro Pace bil-għan li jiġġielew "il-Kawża Kattolika" kontra d-dhul taż-żwieġ ċivili mill-Gvern Inġliż. Dr Pietro Paolo Agius jidher it-tieni mil-lemin fit-tieni ringiela (c) Klabb Kotba Maltin/Midsea Books)

ħafna drabi mingħajr kon-
testazzjonijiet, mill-1888 sal-
1900. Madanakollu, huwa
kien prominenti fil-Kumitat
tal-Unione Pro Patria et Re-
ligio li twaqqaf b'inizjatti-
va tal-Isqof ta' Malta Mon-
sinjur Pietro Pace, u li kien
anke magħmul mid-deputati
tal-poplu taht it-tregġija ta' Si-
gismo Savona, bil-għan
li jiġġielew il-"Kawża Katto-
lika" kontra d-deċiżjoni tal-
Gvern "Imperjali" u "Protes-
tant" favur id-dhul akkosta ta'
kollox taż-żwieġ ċivili f'Mal-
ta.

Dr Agius, imdakkar
mill-mikbi għażiż missieru,
kiteb hemel studji bil-Malti,
bl-Inġliż u bit-Taljan dwar
l-iġjene, il-kura tat-tfal,
il-valura nutrittiv tal-ħal-
ib tal-bodbod kif ukoll
dwar tifikiriet li baqgħu
f'manuskritti.

Huwa kien involut fid-di-
fiża medika favur il-ħelsien
ta' Giuseppe Vella f'każ

kriminali li kien fuq fomm
kulħadd u li għamel sensazz-
joni fil-gurnali lokali fl-1893.
Huwa insista li l-akkużat kel-
lu jinheles minħabba raġuni-
jiet ta' "demenza" skont kif
kien rappurtat fil-gazzetta
'Public Opinion' tat-23 ta'
Diċembru 1893:

'Dr P. P. Agius, prattikanti
zghazugh ta' mertu kbir...digà
ħalla l-marka f'tas-Sliema kif
ukoll fil-Belt Valletta. L-abiltà
tiegħu hija msemmija biżżejj-
ed...forsi mhux daqstant
magħruf li huwa spiss jof-
fri assistenza b'xejn, u fuq
il-passi tal-mibki missieru,
saħansitra jipprovdi lill-paz-
jenti foqra tiegħu mediċini
u konforti mediċinali minn
butu stess'.

Dr Pietro Paolo kien jap-
pogġja lill-Appostolat tat-
Talb li twaqqaf uffiċjalment
għad unur il-Qalb Imqaddsa
ta' Ġesù fi ħdan il-Kunvent
tal-Frangiskani Minuri ta' tas-
Sliema fit-3 ta' Jannar 1899.

Huwa tniżżel bħala l-eww-
el żelant fir-Registru tal-Mem-
bri li nfetaħ fit-12 ta' Marzu
1899. Huwa ddaħhal fit-tixrid
tal-Kelma t-Tajba sa mis-snin
bikrijin tal-prattika medika.
Madanakollu, huwa kien lest
sa mill-bidu nett tal-karriera
professjonali tiegħu biex ikoll-
lu ħajja miżgħuda b'impenji
u b'responsabilitajiet politiċi
u mgħobbija bl-intriċi u
bil-kontroversarji li kkarat-
terizzaw ir-rwol fis-soċjetà sa
miż-żerniq tas-seklu għoxrin.

Dr Pietro Paolo nħatar Dis-
trict Medical Officer (D.M.O.)
f'għadd ta' rħula f'Malta u
f'Għawdex.

Sadanittant, huwa kien
kontributor regolari permezz
tal-gurnaliżmu ta' kuljum u
ta' rivisti letterarji. Huwa sve-
la l-gibdiet u l-miri politiċi
partigġjani b'ittra li xandar
fl-1901 biex jistqarr fil-pubbli-
ku li huwa u lealisti kienu se
joħorgu għonqhom mal-klik-
ka Franco-Taljana tal-membri

awto-eletti tal-Kunsill tal-
Gvern Malti.

Dr Agius ippubblika
l-missiv tiegħu meta n-num-
ru tal-Maltin "tal-Iskola" jew
inkella l-aktar edukati tal-
pajjiż u li kienu jagħtu l-ap-
pogġ għall-amministrazzjoni
taht (aktar tard Sir, Lord) Ger-
ald Strickland fil-kapaċità ta'
Segretarju Ewlieni tal-Gvern
kien kważi miss il-qiegħ billi
l-ammiraturi lejn dan il-Konti
naqsu bil-kbir billi ma kienu
qablu miegħu xejn li kellhom
joqogħdu għall-attakki tal-Is-
tampa.

Il-korrispondenza ta' Dr
Agius misset ukoll lill-Ispiz-
jar Costantino Mizzi - wieħed
minn ħut Dr Fortunato - li
kellu n-negozju farmaċew-
tiku fil-Belt Valletta, kif
ukoll lil Dr Zaccaria Roncali
li skont rapport tad-'Daily
Express' kien irritorna invit
bl-Inġliż li kien wasallu min-
għand student Malti għaliex
ma kienx lest jaċċetta stedi-

niet mingħand Malti miktub-
in bil-lingwa tal-ħakkiem.

Dr Pietro Paolo Agius
xtara l-proprjetà tal-gurnal
Il Risorgimento u sar anke
l-Editur u d-Direttur tiegħu
fl-1909.

Dr Agius ta prova
tal-karattru tabilhaqq eċċen-
tru meta ntefa b'ruħu u b'gis-
mu fid-dinja tal-pubbliċità.
Simultanjament, huwa kien
dejjem pront li juri passjoni
favur kwalunkwe kampanja
umanitarja. Huwa pprofessa
u tenna l-fedeltà u l-alleanza
tiegħu lejn il-Bandiera Britan-
nika. Huwa kien ħerqan biex
jaqbad il-barri minn qrunu
għall-Kawża Imperjalista.

Huwa ma qagħadx
jomgħodha biex ibiddel
radikament id-direzzjoni
editorjali vera u proprja.
Huwa ma qabilx mal-gaz-
zetti bit-Taljan ta' sħabu
tal-Oppożizzjoni fir-rigward
tal-politika ta' instransigenza
fuq il-Kwistjoni tal-Lingwa.

Huwa zamm lilu nnifsu 'l bogħod mill-valanga ta' at-takki li huma tefgħu kontra l-Gran Britannja. Anzi, huwa kien jaqbel ma' iktar tifrix tal-ilsien Ingliż minkejja li kien kritiku tal-attitudni tal-Gvern Kolonjali.

Huwa beda jinserrixxi diversi artikli bl-Ingliż fil-perjodiku tiegħu u nqeda ampjament minn espressjonijiet idjomatiċi u frażijiet bl-Ingliż Taljanizzat fl-editorjali bħalma għamel fil-ħarġa tal-14 ta' Awwissu 1911 ('on the spot', 'through thick and thin', u l-bqija).

Huwa ħaddan l-idea tal-Astensjonizmu filwaqt li baqa' ekwidistanti kemm miż-żewġ fazzjonijiet Nazzjonalistiċi.

Huwa nnifsu beda jikkompila l-gazzetta.

Dr Agius kien iqis il-politika bħala t-tieni argument u l-interess prinċipali tiegħu kien marbut mat-tijeb tal-kundizzjonijiet igjenici-sanitarji tal-pajjiż.

Huwa sfrutta l-gurnalizmu tiegħu billi damm sensiela ta' artikli mifqugħin bil-polemici li fihom ingaġġa f'tilwim ma' dawk kollha responsabbli tas-Saħħa Pubblika lokali dwar il-kondizzjonijiet tal-ispertarjiet u dwar l-abitazzjonijiet ta' familji u individwi li ma kellhomx għajxa ta' lejla.

Dr Pietro Paolo flimkien ma' Agostino Levanzin, editur ta' In-Naħla, kien voċiferuż sa mill-bidu tat-tbiġn tal-Risorgimento taħt il-management tiegħu dwar is-suspett li Antonio Azzopardi mlaqqam 'Ninu Xkora' jew 'Xkora Ħobż', li kien ġustizzjat fis-sena ta' qabel, seta' ndifen ħaj. Huwa u Levanzin allegaw li kien hemm irregolaritajiet fl-eżekuzzjoni tal-piena kapitali konċernata.

Dr Agius sab reffied ieħor f'iben Dr Fortunato Mizzi u ħu Dr Enrico Mizzi, ċjoè fl-avukat Dr Giuseppe Mizzi tal-gazzetta Malta, li żera' aktar dubji u xerred iżjed spekulazzjonijiet fil-popolazzjoni billi zied jgħid li Ninu Xkora seta' kien għadu ħaj meta tpoġġa taħt il-kaptelli ta' qabru.

Konsegwentement, Dr Agius l-aktar bħala bniedem mediku, offenda lill-membri

tal-professjoni li kienu ċertifikaw il-mewt ta' Azzopardi, tant, li huma fittxewh billi fetħu kawża ta' libell kriminali.

Dr Agius qabbad bħala l-avukat difensur tiegħu lil Dr Arturo Mercieca, stilla naxxenti fil-filament legali ta' Malta fil-bidu tas-seklu għoxrin, u ma nstaxb ħati wara esposizzjoni brillanti b' sottomissjonijiet tekniċi u evidenza konkreta. Dr Agius u miegħu Agostino Levanzin kienu liberati speċjalment għaliex id-difiża pproduċiet bħala xhud espart lil Dr Giuseppe Galizia li fl-Awla tal-Qorti spjega li l-atlas vertebrae setgħet ma tintmissx fejn ir-ras ta' persuna kienet tispicċa ddu fid-direzzjonijiet kollha sew wara xi waqgħa sew wara t-għalliq.

Dr Agius xorta waħda kellu jħallas prezz qares billi huwa kisser ir-reputazzjoni u allura naqqas iċ-ċirkulazzjoni ta' Il Risorgimento.

L-attivitajiet ġurnalistiċi tiegħu wkoll xejnu l-prattika privata mill-aktar estensiva li kien bena f'tas-Sliema fost ir-residenti Ingliżi li bdew iħabbtu l-bibien ta' kliniċi oħrajn.

Dr Agius, u fl-istess ilma Francesco Saverio Decesare li kien jistampa l-gazzetta 'Patriota', kellu wkoll fl-istess żmien jikkumbatti tenaċement ir-restrizzjonijiet fis-suq li fl-istess epoka kien mifni minn kriżi ekonomika verament gravi li ħakmet lil Malta bħala riżultat ta' sitwazzjoni li wasslet għall-Ewwel Gwerra Dinjija. Dr Agius baqa' s-sid u l-pubblikatur ta' Il Risorgimento sal-1912.

Dr Agius irnexxielu jingagġa mas-servizz ċivili u nħatar District Medical Officer (D.M.O.) fiż-Żurriq fil-15 ta' Novembru 1916, iżda aktar tard kien trasferit għan-Nadur f'Għawdex. Huwa kien il-vittima ta' allegazzjonijiet li mhux biss qatt ma kienu ppruvati fit-tribunali tal-ġustizzja iżda kien ħareġ ċar li t-testimonjanza li ngiebet kontra tiegħu kienet tammonta għal sperġur.

Originarjament, huwa kien sottomess għal inkjesta ufficjali li l-awtoritajiet bdew fuq tixlija ta' tixnim u li dawk kollha interessati pubbliċiz-

zaw b'ħafna daqq ta' trombi iżda ma ħaditx bosta biex tkun agġornata sine die meta deher fil-miftuħ li x-xhieda tal-prosekuzzjoni kienu qegħdin jixhdu falz.

B'xorti ħażina, Dr Agius laħqet saritlu ħafna ħsara u l-pożizzjoni tiegħu mal-Gvern saret waħda li ma baqgħetx tenibbli. Huwa ta r-riżenja tiegħu fl-1923.

Pietro Paolo Agius ingħaqad fiż-żwieġ ma' Rachele Formosa fil-preżenza ta' żijuh Don Giuseppe Agius u x-xhieda Dr Carmelo Sammut M.D. u l-Professur Napoleone Tagliaferro fil-Knisja Parrokkjali ta' Stella Maris f'tas-Sliema fit-22 ta' Jannar 1896.*

Huwa u martu għexu għal bosta snin fid-dar n.52, it-Terrazza ta' Victoria, f'tas-Sliema, u aktar tard fin-n.15, Triq Alexandra, fl-istess belt ewlenija ta' Malta.

Pietro Paolo Agius miet fl-età ta' 68 sena fil-lejl fl-aħħar residenza tiegħu. Huwa ndifen fil-qabar tal-familja fiċ-Ċimiterju tal-Addolorata, f'Tal-Ħorr, f'Raħal Ġdid.

Pubblikazzjonijiet:

1894 'Polemica Scientifica tra Dr P.P. Agius e "Furio", Malta, (15, 18, 19, 22.i.1894);

1897 Igiene del Bambino, 'L'igiene e l'esaurimento dei nervi', La Salute Pubblica (24. iv.1897);

1906 'Il Timo in Malta', Malta Letterarja Volum III;

1925 'La Medicina dello Stato' Malta (14.x.1925), 'Il Bincovestire e l'Igiene', Malta (10.x.1925);

1928 'Igiene e Medicina', Malta (17.vi.1928).

Manuskritti:

'It-Trobbija tat-Tfal' (7 volumes.); 'Why Goat's Milk is best for Infants' Feeding'; 'Hygiene for the people' (2 volumes); 'Social Hygiene and Hygiene'; 'Dal Taccuino della mie memorie'.

Bibliografija:

Registru Pubbliku, Valletta, Twelidijiet 3546/1896; Imwiet 1635/1935; Knisja Arcipretali, San Filep, Haż-Żebbuġ, Registru tal-Magħmudijiet, Volum XIII, April 1865-July 1880, 2.11.1866, f.28r.; Knisja Parrokkjali Stella Maris, tas-Sliema, Registru tal-Magħmudijiet, Volum I, paġna 187; Università ta'

Malta, L-Imsida, Librerija tal-Melitensia, Sezzjoni tal-Arkivji u tal-Kotba Rari, Acts, Arch.78, v.IV, 1883-1924; Public Opinion (23.xii.1893); Gazzetta di Malta (30.x.1909); Guida Generale di Malta e Gozo/General Guide of Malta and Gozo 1910 (The Malta Herald, 1910); Risorgimento, n.7986 (14.viii.1911); Malta (19.iii.1935); Arturo Mercieca, Le Mie Vicende (Malta, 1947); Paul Cassar, 'Psychiatric Literature by Maltese Physicians, Bibliographical Note n.1', Scientia, 16 (Progress Press Co.Ltd., 1950); Robbie Mifsud Bonnici, Dizzjunarju Bio-Bibliografiku Nazzjonali (Dipartiment ta' l-Infommazzjoni, 1960); Università ta' Malta, Librerija tal-Melitensia, Sezzjoni tal-Arkivju u l-Kotba Rari, Mss.262, Harry B. Formosa. Dictionary of Maltese National Biography including foreigners connected with Malta or who died in and are buried in Malta (Malta, 1958);

Paul Cassar, 'Dr Pietru Pawl Agius MD', Hal Balzan (Mar-Apr. 1975), Henry Frendo, Party Politics in a Fortress Colony: The Maltese Experience (Midsea Books, 1979); Remig Sacco, Elezzjonijiet Ġenerali 1849-1986.. Il-ġrajja politika u kostituzzjonali ta' Malta (klabb kotba Maltin, 1986); Paul Cassar, 'Żewġ Tobba Magħrufa Midfunin fil-Parroċċa ta' Hal Balzan...It-Tabib Pietru Pawl Agius (1837-1890)', Marselle Delicata (ed.) Minn Hal Balzan - Ġabra ta' kitbiet ta' awturi li joqogħdu Hal Balzan (Veritas Press, 1995); Edward Attard, Il-Piena Kapitali f'Malta u Pajjiżi oħra (Book Distributors Ltd., 2002); Id., Il-Ħabs. L-Istorja tal-Ħabsijiet f'Malta (1800-2000) (Malta, 2007, Edizzjoni Riveduta); Michael J. Schiavone, Dictionary of Maltese Biographies, A-F (Pubblikazzjonijiet Indipendenza, 2009); Sergio Portelli, La stampa periodica in italiano a Malta (Malta University Press, 2010); Ġoġ Aquilina, Il-Frangiskani Maltin (Ta' Ġiezu). 1482c - 1965c (sal-Konċilju Vatikan II) (klabb kotba Maltin, 2011).

Nota Bene:

Il-żwieġ ta' Pietro Paolo u ma' Rachele Formosa mhux insinwat fir-Registru Pubbliku, fil-Belt Valletta.

Huwa kien kontributor regolari permezz tal-gurnalizmu ta' kuljum u ta' rivisti letterarji.